

കോവിഡ് മഹാമാരിയുടെ സാഹചര്യത്തിലും തൊഴിലുറപ്പ് പദ്ധതി ഗ്രാമീണ കുടുംബങ്ങൾക്ക് കൂടുതൽ തൊഴിൽ സാധ്യത സൃഷ്ടിച്ച് ഉപജീവനം ഉറപ്പാക്കുന്നതിനുള്ള നടപടികൾ സ്വീകരിച്ചുവരികയാണ്. 100 ദിവസം തൊഴിൽ നൽകുന്നതിന് മുൻഗണന നൽകുന്നതോടൊപ്പം കഴിഞ്ഞ സാമ്പത്തിക വർഷം 10.23 കോടി തൊഴിൽദിനങ്ങൾ സൃഷ്ടിക്കുകയും ഈ വർഷം ഇതിനകം തന്നെ 1.21 കോടി തൊഴിൽ ദിനങ്ങൾ സൃഷ്ടിക്കുകയും ചെയ്തിട്ടുണ്ട്. സുഭിക്ഷകേരളം, മാലിന്യസംസ്കരണം എന്നീ മേഖലകളിലെ വിവിധ നിർമ്മാണ പ്രവൃത്തികളും ഏറ്റെടുത്ത് നടത്തിവരുന്നു. ഇത് കൂടാതെ ഗ്രാമീണ റോഡുകൾ, ഗ്രാമചന്തകൾ മുതലായവയുടെ നിർമ്മാണവും മണ്ണ്, ജല സംരക്ഷണ പ്രവൃത്തികളും ഏറ്റെടുക്കുന്നു. നഗര പ്രദേശങ്ങളിൽ മേൽപ്പറഞ്ഞ പ്രവർത്തനങ്ങൾ നടപ്പാക്കുന്ന അയ്യൻകാളി നഗര തൊഴിലുറപ്പ് പദ്ധതിക്കുവേണ്ടി 2021-22 സാമ്പത്തിക വർഷം 100 കോടി രൂപ ബഡ്ജറ്റിൽ വകയിരുത്തിയിട്ടുണ്ട്. പദ്ധതിയ്ക്ക് കീഴിൽ നടപ്പ് സാമ്പത്തിക വർഷം 50 ലക്ഷം തൊഴിൽദിനങ്ങൾ സൃഷ്ടിക്കുന്നതിന് ലക്ഷ്യമിടുന്നു.

(ബി) ഈ ദുരിത കാലത്ത് പദ്ധതികളെ ജനനന്മയ്ക്കായി ഉപയോഗിക്കുക എന്ന സർക്കാർ നയത്തിന്റെ ഭാഗമായി തൊഴിലുറപ്പ് പദ്ധതിയിൽ സംസ്ഥാന സർക്കാർ ഫണ്ടുപയോഗിച്ച് മെറ്റീരിയലുകൾ, സ്കീൽഡ് ലേബർ, സെമി സ്കീൽഡ് ലേബർ എന്നിവ ഉൾക്കൊള്ളിച്ച് ആസ്തികൾ സൃഷ്ടിച്ചിട്ടുണ്ടോ; എങ്കിൽ വിശദാംശം നൽകാമോ?

ഉണ്ട്. മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ മെറ്റീരിയലുകൾ, സ്കീൽഡ്-സെമിസ്കീൽഡ് ലേബർ എന്നിവയ്ക്കുള്ള തുകയുടെ 25% സംസ്ഥാന സർക്കാർ വിഹിതമാണ്. ടി തുക കൂടി ഉപയോഗിച്ചു സൃഷ്ടിച്ച ആസ്തികളുടെ വിശദാംശം അനുബന്ധമായി ചേർക്കുന്നു*. അയ്യൻകാളി നഗര തൊഴിലുറപ്പ് പദ്ധതി മാർഗ്ഗരേഖ പ്രകാരം വേതന സാധന അനുപാതം 60:40 ആണ്. എന്നാൽ വേതന ഘടകത്തിന് പ്രാധാന്യം നൽകുന്ന പ്രവർത്തനങ്ങളാണ് പദ്ധതിയിൽ നഗരസഭകൾ കൂടുതലായി ഏറ്റെടുത്ത് നടപ്പിലാക്കുന്നത്.

നഗരസഭകളിലെ ജീവനക്കാരുടെ ട്രാൻസ്ഫർ

400 (5125) ശ്രീ. തിരുവഞ്ചൂർ രാധാകൃഷ്ണൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കോവിഡ് മുൻനിര പോരാളികളിൽ ഉൾപ്പെട്ട നഗരസഭകളിലെ ഹെൽത്ത് വിഭാഗം ജീവനക്കാരെയുൾപ്പെടെ അന്യായമായി ട്രാൻസ്ഫർ ചെയ്യുന്നതായി ശ്രദ്ധയിൽപ്പെട്ടിട്ടുണ്ടോ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

&

(ബി) ഉണ്ടെങ്കിൽ യാതൊരു മാനദണ്ഡവുമില്ലാതെ സ്ഥലം മാറ്റുന്ന നടപടി അവസാനിപ്പിക്കാൻ നടപടി സ്വീകരിക്കുമോയെന്ന് വിശദമാക്കാമോ?

ഇല്ല. നിലവിലെ സ്ഥലംമാറ്റ മാനദണ്ഡങ്ങളുടെ അടിസ്ഥാനത്തിൽ ജീവനക്കാരുടെ അപേക്ഷ പരിഗണിച്ചാണ് സ്ഥലംമാറ്റം നൽകിവരുന്നത്.

കുറ്റാടി മണ്ഡലത്തിൽ എൻജിനീയറിംഗ് വിഭാഗം ജീവനക്കാരുടെ അഭാവം

401 (5126) ശ്രീ. കെ. പി. കുഞ്ഞമ്മദ് കുട്ടി മാസ്റ്റർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കുറ്റാടി മണ്ഡലത്തിലെ തദ്ദേശസ്ഥാപനങ്ങളിലെ എൻജിനീയറിംഗ് വിഭാഗത്തിൽ അസിസ്റ്റന്റ് എൻജിനീയർ, അസിസ്റ്റന്റ് എക്സിക്യൂട്ടീവ് എഞ്ചിനീയർ, ഓവർസിയർ എന്നീ ഒഴിവുകൾ നിലനിൽക്കുന്നത് ശ്രദ്ധയിൽപ്പെട്ടിട്ടുണ്ടോ; ഒഴിവുകളുടെ വിശദവിവരങ്ങൾ ലഭ്യമാക്കാമോ?

ഉണ്ട്. ഒഴിവുകൾ സംബന്ധിച്ച വിവരങ്ങൾ അനുബന്ധമായി ചേർക്കുന്നു. അസിസ്റ്റന്റ് എക്സിക്യൂട്ടീവ് എഞ്ചിനീയർ, മൂന്നാംതരം ഓവർസിയർ എന്നീ തസ്തികകളിൽ ഒഴിവുകൾ നിലവിലില്ല*.

(ബി) എഞ്ചിനീയറിംഗ് വിഭാഗം ജീവനക്കാരുടെ അഭാവംമൂലം വിവിധ പദ്ധതികളിലായുള്ള പ്രവൃത്തികളുടെ നിർവ്വഹണം തടസ്സപ്പെടുന്നത് ശ്രദ്ധയിൽപ്പെട്ടിട്ടുണ്ടോ ;

&

(സി) ഇത് വാർഷിക പദ്ധതി ചെലവിനെയും എം.എൽ.എ.ഫണ്ട്, റീബിൽഡ് കേരള, സി.എം.എൽ.ആർ.ആർ.പി. എന്നീ സ്കീമുകളുടെ പ്രവൃത്തി നടത്തിപ്പിനെയും ബാധിക്കുന്നുണ്ടെന്ന് ശ്രദ്ധയിൽപ്പെട്ടിട്ടുണ്ടോ?

നിലവിലുള്ള ജീവനക്കാർക്ക് അധിക ചുമതല നൽകി പ്രവർത്തനങ്ങൾ തടസ്സമില്ലാതെ നടത്തുന്നതിനുള്ള ക്രമീകരണം ഏർപ്പെടുത്തിയിട്ടുണ്ട്.

(ഡി) ഒഴിവുകൾ അടിയന്തരമായി നികത്തുന്നതിന് എന്തൊക്കെ നടപടികളാണ് സ്വീകരിക്കുന്നത് അറിയിക്കാമോ; ഡി.പി.സി. ചേർന്ന് പ്രൊമോഷൻ നടത്തുന്നതിന് നിലവിൽ പദ്ധതിയുണ്ടോയെന്ന് അറിയിക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.